

પ્રસાર ભારતી

સમાચાર વિભાગ, આકાશવાણી, અમદાવાદ

Date : 12-11-2025

MIDDAY: 1.20 TO 1.30

Day : WEDNESDAY

National News

આકાશવાણી સમાચાર હેમાંગીની સોનારા વાંચે છે.

1. રાષ્ટ્રપતિ દ્રૌપદી મુર્મુ આજે ગેબોરોનમાં બોત્સ્વાનાના રાષ્ટ્રપતિ ડુમા બોકો સાથે દ્વિપક્ષીય વાટાઘાટો કરશે
2. પ્રધાનમંત્રી નરેન્દ્ર મોદીએ ભૂટાનના રાજા સાથે કાલચક્રનું ઉદ્ઘાટન કર્યું
3. મુખ્ય ચૂંટણી આયુક્ત જ્ઞાનેશકુમારે કહ્યું છે કે બિહારમાં મહિલાઓ અને યુવાનોએ મતદાનમાં ઉત્સાહપૂર્વક ભાગ લઈને ઇતિહાસ સર્જ્યો
4. DRI ના અધિકારીઓએ સોનાની દાણચોરી મામલે 11 વ્યક્તિઓની ધરપકડ કરી
5. ભારત અને અમેરિકા વચ્ચેની ટ્રેડિલની શક્યતાના પગલે ભારતીય શેરબજારમાં તેજીનો માહોલ
6. પીઠ અભિનેતા ધર્મેન્દ્રને હોસ્પિટલમાંથી રજા અપાતા તેઓ ઘરે પહોંચ્યા

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PRESIDENT ZOLE

રાષ્ટ્રપતિ દ્રૌપદી મુર્મુ આજે ગેબોરોનમાં બોત્સ્વાનાના રાષ્ટ્રપતિ ડુમા બોકો સાથે દ્વિપક્ષીય વાટાઘાટો કરશે. તેઓ વેપાર અને રોકાણો, ટેકનોલોજી, ઉર્જા, કૃષિ, આરોગ્ય, ફાર્માસ્યુટિકલ્સ, સંરક્ષણ અને લોકો-થી-લોકોના સંબંધો જેવા ક્ષેત્રોમાં દ્વિપક્ષીય સહયોગ વધારવા માટે ચર્ચા કરશે.

રાષ્ટ્રપતિ દ્રૌપદી મુર્મુ તેમની મુલાકાત દરમિયાન સંસદસભ્યોને સંબોધિત કરશે, ભારતીય સમુદાયના સભ્યો સાથે વાતચીત કરશે અને બોત્સ્વાનામાં ઐતિહાસિક મહત્વ ધરાવતા સ્થળોની મુલાકાત લેશે.

સાંભળીએ એક વિશેષ અહેવાલ

(વોઇસ કાસ્ટ - મનિષ ઝોલે)

.....

PM BHUTAN VISIT

પ્રધાનમંત્રી નરેન્દ્ર મોદીએ આજે ભૂટાનના રાજા જિગ્મે ખેસર નામગ્યેલ વાંગચુક અને ચોથા ડુક ગ્યાલ્પો સાથે કાલચક્ર અથવા 'સમયનું ચક્ર' સશક્તિકરણનું ઉદ્ઘાટન કર્યું.

પ્રધાનમંત્રીએ સોશિયલ મીડિયા પોસ્ટમાં સમારોહની વિગતો શેર કરી.

પ્રસ્તુત છે એક અહેવાલ

(વોઈસ કાસ્ટ - શ્વેતા)

.....

BIHAR ELECTION

બિહાર વિધાનસભા ચૂંટણીમાં મતદાન ઐતિહાસિક રીતે સૌથી વધુ 66.91 ટકા મતદાન સાથે પૂર્ણ થયું છે. 6 નવેમ્બર અને 11 નવેમ્બરના રોજ બે તબક્કામાં 243 વિધાનસભા બેઠકો માટે મતદાન યોજાયું હતું.

નવી દિલ્હીમાં પત્રકારો સાથે વાત કરતા, મુખ્ય ચૂંટણી કમિશનર જાનેશ કુમારે જણાવ્યું હતું કે બિહારના મતદારોએ સ્વતંત્ર ભારતમાં ઇતિહાસ રચ્યો છે. તેમણે કહ્યું કે, 1951 પછી થયેલી બધી ચૂંટણીઓમાં, 2025માં સૌથી વધુ મતદાન નોંધાયું હતું જે આશરે 66.9 ટકા છે.

બાઈટ- જાનેશ કુમાર - ECI

.....

DRI- SMUGGLING

ડિરેક્ટોરેટ ઓફ રેવન્યુ ઇન્ટેલિજન્સ-DRI ના અધિકારીઓએ સોનાની દાણચોરીના રેકેટમાં સામેલ 11 વ્યક્તિઓની ધરપકડ કરી છે. એજન્સીએ 15 કરોડ રૂપિયાનું 11.88 કિલો સોનું અને 13.77 લાખ રૂપિયાની કિંમતનું 8.77 કિલો ચાંદી જપ્ત કરી છે.

DRI ના જણાવ્યા મુજબ, ગુપ્તચર અહેવાલો દર્શાવે છે કે કાલબાદેવી અને મઝગાંવમાં દાણચોરી કરેલા સોનાને પીગળવા અને પ્રક્રિયા કરવા માટે જગ્યાઓનો ઉપયોગ કરવામાં આવી રહ્યો હતો, અને પીગળેલા સોનાને મુમ્બાદેવી રોડ પરની એક ઓફિસમાંથી વેપાર દ્વારા સ્થાનિક બજારમાં વેચવામાં આવી રહ્યું હતું. તે મુજબ, ત્રણેય જગ્યાઓ પર શોધખોળ હાથ ધરવામાં આવી હતી.

.....

INDIA-CUBA-MOU

સાંસ્કૃતિક વિનિમય અને સહકાર માટેની માર્ગદર્શિકાના સમજૂતી કરાર પર હસ્તાક્ષર કર્યા. વિદેશ રાજ્ય મંત્રી પીટ્રા માર્ગેરિટા અને ક્યુબાના કાર્યકારી વિદેશ મંત્રી ગેરાડો પેનાલવંડર પોર્ટલ વચ્ચેની બેઠક દરમિયાન આ સમજૂતી કરાર પર હસ્તાક્ષર કરવામાં આવ્યા હતા. બંને પક્ષોએ દ્વિપક્ષીય સહયોગમાં પ્રગતિની સમીક્ષા કરી.

વિદેશમંત્રી પેનાલવંડરે ક્યુબન દ્વીપસમૂહમાં તાજેતરના વાવાઝોડાને પગલે ભારતના સમર્થન બદલ આભાર વ્યક્ત કર્યો. તેમણે નોંધ્યું કે તાજેતરના વાવાઝોડા મેલિસા પછી, ભારતે પૂર્વી ક્યુબામાં અસરગ્રસ્તોને તબીબી સહાય પૂરી પાડવા 20 ટન રાહત પુરવઠો અને એક મોબાઇલ આરોગ્ય કેન્દ્ર પૂરું પાડ્યું હતું.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોન્ગ મ્યુઝિક)

.....

DEF. SEC. VEITNAM

સંરક્ષણ સચિવ રાજેશ કુમાર સિંહે આજે 15મા ભારત-વિયેતનામ સંરક્ષણ નીતિ સંવાદ દરમિયાન ડિપાર્ટમેન્ટ ઓફ ડિકેન્સ ઇન્ટેલિજન્સના ડેપ્યુટી ડિરેક્ટર, મેજર જનરલ ફામ થાનહ ખીત સાથે મુલાકાત કરી હતી.

એક સોશિયલ મીડિયા પોસ્ટમાં, સંરક્ષણ મંત્રાલયે માહિતી આપી હતી કે બંને પક્ષોએ સંરક્ષણ ઉદ્યોગ અને જહાજ નિર્માણ સહયોગને વધારવાના માર્ગો પર ચર્ચા કરી હતી.

મંત્રાલયે વધુમાં જણાવ્યું હતું કે બેઠક દરમિયાન, શ્રી સિંહે મેક ઇન ઇન્ડિયા - મેક ફોર ધ વર્લ્ડ વિઝન હેઠળ ભારતના વિશ્વસ્તરીય સંરક્ષણ ઉત્પાદન પર વધુ વિસ્તૃત ચર્ચા કરી હતી.

.

SHARE MARKET

ભારત-અમેરિકા વચ્ચે વેપાર કરારના અહેવાલો વચ્ચે આજે ભારતીય બેન્ચમાર્ક સૂચકાંકો ગ્રીન ઝોનમાં ખુલ્યા.

આજે શરૂઆતના કારોબારમાં સેન્સેક્સ 496 પોઈન્ટ વધીને 84 હજાર 367 પર અને નિફ્ટી 147 પોઈન્ટ અથવા વધીને 25 હજાર 842 પર બંધ રહ્યો. નિફ્ટી FMCG સિવાય તમામ ક્ષેત્રીય સૂચકાંકો લીલા રંગમાં ટ્રેડ થઈ રહ્યા હતા.

આ ઉછાળો આગળ વધીને સેન્સેક્સમાં 600 અને નિફ્ટીમાં 200 પોઇન્ટના ઉછાળા સાથે લખ્યો હતો.

.....

PUNJAB FIRST-STATE

પંજાબ સમગ્ર રાજ્યમાં સુધારેલા ભારત નેટ યોજનાને લાગુ કરનાર દેશનું પ્રથમ રાજ્ય બન્યું છે. આનાથી દેશમાં ગમે ત્યાંથી આ સરહદી રાજ્યની દેખરેખ શક્ય બનશે.

BSNL પંજાબ સર્કલના ચીફ જનરલ મેનેજર અજય કુમાર કરારાએ યોજનાના અમલીકરણ માટે મુખ્ય સચિવ કે.એ.પી. સિંહાને સન્માનિત કર્યા. પત્રકારો સાથે વાત કરતા શ્રી સિંહાએ જણાવ્યું હતું કે રાજ્યના 43 વિસ્તારોમાં ઇન્ટરનેટ અને બ્રોડબેન્ડ સેવાઓ ઉપલબ્ધ કરાવવામાં આવી છે. નવેમ્બરના અંત સુધીમાં દરેક ગામ આ યોજના હેઠળ આવરી લેવામાં આવશે.

ભારત નેટ યોજનાનો હેતુ દેશની તમામ ગ્રામ પંચાયતો તેમજ ઘરો અને સંસ્થાઓને બ્રોડબેન્ડ કનેક્ટિવિટી પૂરી પાડવાનો છે.

.....

QUAD EXERCISE

ઓસ્ટ્રેલિયા ભારત, જાપાન અને યુનાઇટેડ સ્ટેટ્સ સાથે મલબાર 2025 કવાયતમાં જોડાયું છે. ઇન્ડો-પેસિફિક નૌકાદળની આ કવાયતનો ઉદ્દેશ્ય ચાર ક્વાડ રાષ્ટ્રો વચ્ચે સંકલન અને આંતર-કાર્યક્ષમતાને મજબૂત બનાવવાનો છે.

ઓસ્ટ્રેલિયાના સંયુક્ત કામગીરીના વડા, વાઇસ એડમિરલ જસ્ટિન જોન્સે જણાવ્યું હતું કે આ કવાયત બદલાતા સુરક્ષા પડકારો વચ્ચે પ્રાદેશિક ભાગીદારીના મૂલ્ય પર ભાર મૂકે છે.

તેમણે ઉમેર્યું હતું કે સબમરીન વિરોધી યુદ્ધ, હવાઈ સંરક્ષણ અને દરિયામાં ભરપાઈમાં જટિલ કવાયતો ભાગ લેનારા દળોમાં વિશ્વાસ અને તૈયારી બનાવવામાં મદદ કરે છે.

મૂળ 1992 માં દ્વિપક્ષીય ભારત-યુએસ કવાયત તરીકે શરૂ કરાયેલી મલબાર ભારત, જાપાન, ઓસ્ટ્રેલિયા અને યુએસને સંડોવતા એક મુખ્ય ક્વાડ દરિયાઈ પહેલમાં વિકસિત થયું છે. ઓસ્ટ્રેલિયાએ છેલ્લે 2023 માં આ કવાયતનું આયોજન કર્યું હતું. લશ્કરી જોડાણ ન હોવા છતાં, ક્વાડ આ કવાયતનો ઉપયોગ દરિયાઈ સુરક્ષા વધારવા અને પ્રદેશમાં નેવિગેશનની સ્વતંત્રતા જાળવવા માટે કરે છે.

.....

DHARMENDRA

89 વર્ષના પીઠ સિને સ્ટાર ધર્મેન્દ્રને આજે સવારે હોસ્પિટલમાંથી રજા આપવામાં આવી છે. ધર્મેન્દ્રના પરિવાર દ્વારા જાહેર કરાયેલા એક સત્તાવાર નિવેદનમાં મીડિયા અને જનતાને વિનંતી કરવામાં આવી છે કે તેઓ કોઈપણ પ્રકારની અટકળોથી દૂર રહે અને તેમની ગોપનીયતાનો આદર કરે.

તેમણે તેમના સ્વસ્થ થવા, સારા સ્વાસ્થ્ય અને લાંબા આયુષ્ય માટે પ્રાર્થના અને શુભેચ્છાઓ બદલ તમામનો આભાર માન્યો.

.....

NADDA PNEUMONIA DAY

કેન્દ્રીય આરોગ્ય અને પરિવાર કલ્યાણ મંત્રી, જગત પ્રકાશ નડ્ડાએ આજે વિશ્વ ન્યુમોનિયા દિવસ પર દરેક બાળકને ન્યુમોનિયાથી બચાવવા માટે સરકારની પ્રતિબદ્ધતાનો પુનરોચ્ચાર કર્યો.

એક સોશિયલ મીડિયા પોસ્ટમાં શ્રી નડ્ડાએ માહિતી આપી કે સરકારે મજબૂત આરોગ્ય પ્રણાલી અને સમુદાય જાગૃતિ દ્વારા બાળકોમાં ન્યુમોનિયા ઘટાડવા માટે સામાજિક જાગૃતિ અને સફળતાપૂર્વક ન્યુમોનિયાને તટસ્થ કરવા માટે કાર્યવાહી શરૂ કરી છે.

આ અભિયાનનો સંદેશ "ન્યુમોનિયા નહીં, તો બચપન સહી" છે.
કેન્દ્રીય મંત્રીએ જણાવ્યું હતું કે, આ અભિયાન ન્યુમોનિયા નિવારણ અને
સમયસર સંભાળ માટે સામૂહિક પગલાં લેવા માટે પ્રેરણા આપે છે.

.